



2024/2218

4.9.2024

DEĊIŻJONI TAL-KUNSILL (UE) 2024/2218

tat-28 ta' Awwissu 2024

**dwar l-iffirmar, f'isem l-Unjoni Ewropea, tal-Konvenzjoni Qafas tal-Kunsill tal-Ewropa dwar
l-Intelliġenza Artifiċjali u d-Drittijiet tal-Bniedem, id-Demokrazija u l-Istat tad-Dritt**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 114, flimkien mal-Artikolu 218(5) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Permezz tad-Deciżjoni (UE) 2022/2349 ⁽¹⁾, il-Kunsill awtorizza lill-Kummissjoni biex tiftaħ negozjati f'isem l-Unjoni għal konvenzjoni tal-Kunsill tal-Ewropa dwar l-intelliġenza artifiċjali u d-drittijiet tal-bniedem, id-demokrazija u l-istat tad-dritt. Fis-17 ta' Mejju 2024, in-negozjati ġew konklużi b'suċċess bl-inizjalizzazzjoni tal-Konvenzjoni Qafas dwar l-Intelliġenza Artifiċjali u d-Drittijiet tal-Bniedem, id-Demokrazija u l-Istat tad-Dritt ("il-Konvenzjoni") u l-adozzjoni tagħha mill-Kumitat tal-Ministri tal-Kunsill tal-Ewropa.
- (2) Il-Konvenzjoni tistipula prinċipji u obbligi ġenerali li l-partijiet għall-Konvenzjoni jenhtieg li josservaw biex jiżguraw il-protezzjoni tad-drittijiet tal-bniedem, tad-demokrazija u tal-istat tad-dritt fir-rigward tal-attivitajiet tul iċ-ċiklu tal-hajja ta' sistemi ta' intelliġenza artifiċjali (IA).
- (3) Fit-13 ta' Ġunju 2024, il-Parlament Ewropew u l-Kunsill adottaw, abbażi tal-Artikoli 16 u 114 tat-Trattat dwar il-Funzjonament tal-Unjoni Ewropea (TFUE), ir-Regolament (UE) 2024/1689 tal-Parlament Ewropew u tal-Kunsill ⁽²⁾, li fih regoli armonizzati, ġeneralment ibbażati fuq armonizzazzjoni shiha, li jirregolaw l-introduzzjoni fis-suq, it-tqeghid fis-servizz u l-użu ta' sistemi tal-IA fl-Unjoni. Dawk ir-regoli huma direttament applikabbli fl-Istati Membri, sakemm dak ir-Regolament ma jkunx jipprevedi esplicitament mod iehor. Il-Konvenzjoni trid tiġi implimentata fl-Unjoni esklużivament permezz tar-Regolament (UE) 2024/1689 u ta' partijiet rilevanti ohra tal-acquis tal-Unjoni, fejn applikabbli.
- (4) Attivitajiet fiċ-ċiklu tal-hajja tas-sistemi tal-IA relatati mal-protezzjoni tal-interessi tas-sigurtà nazzjonali huma esklużi mill-kamp ta' applikazzjoni tal-Konvenzjoni. Ir-Regolament (UE) 2024/1689, li ser ikun l-att legali ewleni tal-Unjoni li jimplimenta l-Konvenzjoni, jeskludi wkoll mill-kamp ta' applikazzjoni tiegħu sistemi tal-IA introdotti fis-suq, imqiegħda fis-servizz, jew użati b'modifika jew le esklużivament għal finijiet ta' sigurtà nazzjonali, u l-output tas-sistemi tal-IA użati fl-Unjoni esklużivament għal tali finijiet, irrispettivament mit-tip ta' entità li twettaq dawk l-attivitajiet. Barra minn hekk, is-sigurtà nazzjonali għadha r-responsabbiltà unika ta' kull Stat Membru, kif previst fl-Artikolu 4(2) tat-Trattat dwar l-Unjoni Ewropea (TUE). Għaldaqstant, jenhtieg li l-pożizzjoni tal-Unjoni li għandha tiġi espressa fil-Konferenza tal-Partijiet stabbilita mill-Konvenzjoni jenhtieg li tirrispetta l-limiti stipulati hawn fuq. B'mod partikolari, jenhtieg li l-Kummissjoni żżomm lura milli tiddiskuti jew tiehu kwalunkwe pożizzjoni dwar attivitajiet fiċ-ċiklu tal-hajja ta' sistemi tal-IA relatati mal-protezzjoni tal-interessi tas-sigurtà nazzjonali fil-laqgħat tal-Konferenza tal-Partijiet.
- (5) Meta jitqies li l-kamp ta' applikazzjoni personali u materjali tal-Konvenzjoni u d-dispożizzjonijiet sostantivi tal-Konvenzjoni jikkoincidu fil-biċċa l-kbira mar-Regolament (UE) 2024/1689, li hu kkumplementat minn partijiet rilevanti ohra tal-acquis tal-Unjoni, il-konklużjoni tal-Konvenzjoni tista' taffettwa r-regoli komuni tal-Unjoni jew

⁽¹⁾ Id-Deciżjoni tal-Kunsill (UE) 2022/2349 tal-21 ta' Novembru 2022 li tawtorizza l-ftuħ ta' negozjati f'isem l-Unjoni Ewropea għal konvenzjoni tal-Kunsill tal-Ewropa dwar l-intelliġenza artifiċjali, id-drittijiet tal-bniedem, id-demokrazija u l-istat tad-dritt, (ĠU L 311, 2.12.2022, p. 138).

⁽²⁾ Ir-Regolament (UE) 2024/1689 tal-Parlament Ewropew u tal-Kunsill tat-13 ta' Ġunju 2024 li jistabbilixxi regoli armonizzati dwar l-intelliġenza artifiċjali u li jemenda r-Regolamenti (KE) Nru 300/2008, (UE) Nru 167/2013, (UE) Nru 168/2013, (UE) 2018/858, (UE) 2018/1139 u (UE) 2019/2144 u d-Direttivi 2014/90/UE, (UE) 2016/797 u (UE) 2020/1828 (l-Att dwar l-Intelliġenza Artifiċjali), ĠU L, 2024/1689, 12.7.2024, ELI: <http://data.europa.eu/eli/reg/2024/1689/oj>.

tbiddel il-kamp ta' applikazzjoni tagħhom skont it-tifsira tal-Artikolu 3(2) tat-TFUE. *Acquis* rilevanti iehor tal-Unjoni jinkludi atti legali li għandhom l-għan li jimplimentaw id-drittijiet fundamentali minnuxxa fil-Karta tad-Drittijiet Fundamentali tal-Unjoni Ewropea, bħal-leġiżlazzjoni tal-Unjoni dwar in-nondiskriminazzjoni, inkluż id-Direttivi tal-Kunsill 2000/43/KE ⁽³⁾ u 2000/78/KE ⁽⁴⁾; l-*acquis* tal-Unjoni dwar il-protezzjoni tad-data personali, inkluż ir-Regolamenti (UE) 2016/679 ⁽⁵⁾ u (UE) 2022/2065 ⁽⁶⁾ tal-Parlament Ewropew u tal-Kunsill bl-għan li jiġi żgurat ambjent online sikur, prevedibbli u affidabbli fejn jiġu rispettati d-drittijiet fundamentali, inkluż id-dritt għal-libertà tal-espressjoni u d-dritt li wiehed jirċievi u jagħti informazzjoni; ir-Regolament (UE) 2024/900 tal-Parlament Ewropew u tal-Kunsill ⁽⁷⁾; u s-sikurezza tal-prodotti u l-leġiżlazzjoni dwar ir-responsabbiltà għal prodotti difettużi, inkluż id-Direttiva tal-Kunsill 85/374/KEE ⁽⁸⁾, għaldaqstant, l-Unjoni tgawdi minn kompetenza esterna esklużiva biex tiffirma l-Konvenzjoni. Għalhekk, l-Unjoni biss jenhtieg li ssir Parti għall-Konvenzjoni, soġġett għall-konklużjoni tagħha f'data aktar tard.

- (6) Il-Konferenza tal-Partijiet ser taqdi rwol ewlieni fl-implimentazzjoni effettiva tal-Konvenzjoni, inkluż billi tagħmel rakkomandazzjonijiet speċifiċi fir-rigward tal-interpretazzjoni u l-applikazzjoni tagħha. Il-Konferenza tal-Partijiet ser tikkunsidra wkoll emendi possibbli għall-Konvenzjoni. F'konformità mal-Artikolu 218(9) TFUE, il-Kunsill, fuq proposta mill-Kummissjoni, jenhtieg li jadotta deċiżjonijiet li jstabbilixxu l-pożizzjonijiet li għandhom jiġu adottati fisem l-Unjoni fil-Konferenza tal-Partijiet meta dak il-korp jintalab jadotta atti li jkollhom effetti legali, b'mod partikolari r-Regoli ta' Proċedura tal-Konferenza tal-Partijiet. Waqt in-negozjar ta' dawk ir-Regoli ta' Proċedura, li għandhom jiġu adottati b'konsens fi żmien 12-il xahar mid-dhul fis-seħh tal-Konvenzjoni, l-Unjoni ser timmira li tiżgura li tiġi allokata 27 vot, li jirrifletti l-għadd tal-Istati Membri tagħha. Fil-każ li l-Unjoni tiġi allokata s-27 vot, jenhtieg li l-Kummissjoni, li tirrappreżenta lill-Unjoni, tiżgura koordinazzjoni msahha mal-Istati Membri sabiex tesprimi pożizzjonijiet uniformi quddiem il-Konferenza tal-Partijiet u thaddem id-dritt tal-vot tagħha fisem l-Unjoni. Tali koordinazzjoni msahha hija partikolarment rilevanti minhabba li l-Istati Membri kollha huma wkoll membri tal-Kunsill tal-Ewropa u meta titqies in-natura li qed tevolvi malajr tal-intelliġenza artificjali kif ukoll il-htieġa li jkun hemm qafas koerenti applikabbli globalment fil-qasam. Sabiex tiġi żgurata koordinazzjoni msahha, jenhtieg li l-Kunsill ikun involut fil-formulazzjoni ta' kwalunkwe pożizzjoni, tkun xi tkun in-natura tagħha, inkluż dawk ibbażati fuq l-Artikolu 16(1) TUE u l-Artikolu 218(9) TFUE. Jekk l-Unjoni, minkejja l-ahjar sforzi tagħha, ma tkunx tista' tikseb allokazzjoni ta' 27 voti, sabiex tiżgura li l-Unjoni jkollha għadd ta' voti li jirriflettu l-piż tagħha fil-Kunsill tal-Ewropa u li jippermettulha tiddefendi b'mod xieraq l-interessi tagħha, jenhtieg li l-Kummissjoni tippromponi li l-Istati Membri jingħataw is-setgħa, skont l-Artikolu 2(1) TFUE u b'rispett shiħ għall-kompetenza esklużiva tal-Unjoni, li jaderixxu mal-Konvenzjoni flimkien mal-Unjoni.
- (7) Il-Kummissjoni ser tistieden lil kull Stat Membru jibgħat rappreżentant wiehed biex jakkumpanja r-rappreżentanza tal-Kummissjoni bħala parti mid-delegazzjoni tal-Unjoni għal-laqqgħat tal-Konferenza tal-Partijiet. Għandu jiġi rrispettat il-prinċipju ta' kooperazzjoni leali.
- (8) Fir-rigward ta' kwalunkwe ftehim iehor li jista' jiġi konkluż fil-futur taht l-awspiċi tal-Kunsill tal-Ewropa jew f'fora internazzjonali ohra, inkluż fil-qasam tal-intelliġenza artificjali, u fir-rigward ta' kwalunkwe emenda għall-Konvenzjoni, jenhtieg li l-qsim tal-kompetenzi esterni bejn l-Unjoni u l-Istati Membri jiġi vvalutat fid-dawl tal-karatteristiċi speċifiċi ta' kull tali strument. Huwa tal-ikbar importanza li l-Unjoni u l-Istati Membri tagħha jkun jistgħu jkomplu jaqdu r-rwol dirett u attiv tagħhom li jsemmgħu lehen l-Unjoni u jiddefendu l-interessi tagħha, b'mod konsistenti u koordinat, f'konformità shiħa mat-Trattati.
- (9) F'konformità mat-Trattati, jenhtieg li l-Kummissjoni tiżgura l-iffirmar tal-Konvenzjoni, soġġett għall-konklużjoni tagħha f'data aktar tard,

⁽³⁾ Id-Direttiva tal-Kunsill 2000/43/KE tad-29 ta' Ġunju 2000 li timplimenta l-prinċipju tat-trattament ugwali bejn il-persuni irrispettivament mill-origini razzjali jew etnika (ĠU L 180, 19.7.2000, p. 22).

⁽⁴⁾ Id-Direttiva tal-Kunsill 2000/78/KE tas-27 ta' Novembru 2000 li tistabbilixxi qafas ġenerali għall-ugwaljanza fit-trattament fl-impjieg u fix-xogħol (ĠU L 303, 2.12.2000, p. 16).

⁽⁵⁾ Ir-Regolament (UE) 2016/679 tal-Parlament Ewropew u l-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jhassar id-Direttiva 95/46/KE (Regolament Ġenerali dwar il-Protezzjoni tad-Data) (ĠU L 119, 4.5.2016, p. 1).

⁽⁶⁾ Ir-Regolament (UE) 2022/2065 tal-Parlament Ewropew u tal-Kunsill tad-19 ta' Ottubru 2022 dwar Suq Uniku għas-Servizzi Diġitali u li jemenda d-Direttiva 2000/31/KE (l-Att dwar is-Servizzi Diġitali) (ĠU L 277, 27.10.2022, p. 1).

⁽⁷⁾ Ir-Regolament (UE) 2024/900 tal-Parlament Ewropew u tal-Kunsill tat-13 ta' Marzu 2024 dwar it-trasparenza u l-immirar tar-reklamar politiku (ĠU L, 2024/900, 20.3.2024, ELI: <http://data.europa.eu/eli/reg/2024/900/oj>).

⁽⁸⁾ Id-Direttiva tal-Kunsill 85/374/KEE tal-25 ta' Lulju 1985 dwar l-approssimazzjoni tal-liġijiet, regolamenti u dispożizzjonijiet amministrattivi tal-Istati Membri dwar responsabbiltà għall-prodotti difettużi (ĠU L 210, 7.8.1985, p. 29).

ADOTTA DIN ID-DEĊIŻJONI:

Artikolu 1

L-iffirmar, fisem l-Unjoni Ewropea, tal-Konvenzjoni Qafas tal-Kunsill tal-Ewropa dwar l-Intelliġenza Artifiċjali, id-Drittijiet tal-Bniedem, id-Demokrazija u l-Istat tad-Dritt ("il-Konvenzjoni") hu b'dan awtorizzat, soġġett għall-konklużjoni tal-imsemmija Konvenzjoni ⁽⁹⁾.

Artikolu 2

Il-Kummissjoni għandha tiżgura l-iffirmar tal-Konvenzjoni, suġġett għall-konklużjoni tiegħu.

Artikolu 3

Din id-Deċiżjoni għandha tidhol fis-seħh fid-data tal-adozzjoni tagħha.

Magħmul fi Brussell, it-28 ta' Awwissu 2024.

Għall-Kunsill

Il-President

BÓKA J.

⁽⁹⁾ It-test tal-Konvenzjoni ser jiġi ppublikat flimkien mad-deċiżjoni mal-konklużjoni tiegħu.